

उदो उदो रेणुकेचा । अमरावती वास जिचा ।
कांतारी वास कमला । दिवट्या उजळूनी गोंधळ केला ।
उदो उदो रेणुकेचा॥ धृ ॥

बारया तेरा सख्या साजती । पुढे रेणुची दुहीती ।
हार गळा कवडीयांचा । मुगूटमणी बहूरत्नाचा ।
लागेना अंत जिचा । योगी यज्ञ अर्पिती पांचा ।
मोहनमाया आदिशक्ती । वेद नेती नेती बोलती ।
उदो उदो रेणुकेचा॥ १ ॥

मोहीनीरुप धारण केले । भस्मासुरा ताडण केले ।
हिमगौरी दुहिता सौभाग्यिले । थोर आनंद गर्जिले ।
शंकर ब्रह्मा विष्णु पुजीती । नारद उभा सन्मुख गाती ।
उपमा साजे चांदण्याची । जैसे पंकज कमलीनीची ।
उदो उदो रेणुकेचा॥ २ ॥

कटि पितांबर भरजरीचा । गळा सरीहार मोत्यांचा ।
पैजण रुणझुनती । आता सावध सावध म्हणती ।
थोर लीला दाविलेली । पृथ्वी परशुरामे निर्विरीली ।
द्यावे ज्ञान भक्तासी । दास लागे तव चरणासी ।
उदो उदो रेणुकेचा॥ ३ ॥